
Shri Parabrahmashakti athavA parashaktisahasranAmastotram

श्रीपरब्रह्मशक्ति अथवा परशक्तिसहस्रनामस्तोत्रम्

Document Information

Text title : Parabrahmashakti or parashaktisahasranAmastotram

File name : parabrahmashaktisahasranAmastotram.itx

Category : devii, devI, sahasranAma

Location : doc_devii

Transliterated by : Durga Sharma

Proofread by : Durga Sharma

Latest update : June 3, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 2, 2026

sanskritdocuments.org

श्रीपरब्रह्मशक्ति अथवा परशक्तिसहस्रनामस्तोत्रम्



आनन्दभैरव्युवाच -

भगवन् सर्वतत्वज्ञ सर्वसिद्धेश्वरेश्वर ।

रहस्यं परमानन्दं ब्रूहि मे करुणानिधे ॥ १ ॥

यन्नामकीर्तनान्मर्त्यो जीवन्मुक्तो भवेत्क्षणात् ।

परं ब्रह्म विजानीयात् तन्मे कथय सुव्रत ॥ २ ॥

आनन्दभैरव उवाच -

शृणु देवि प्रक्ष्यामि परं तत्त्वमनुत्तमम् ।

रहस्यानां रहस्यं च सर्वमन्त्रौघमूर्धजम् ॥ ३ ॥

परब्रह्मचैतन्यसहस्रनामसंज्ञितम् ।

दिव्यं गुह्यातिगुह्यं च देवैरपि सुदुर्लभम् ॥ ४ ॥

अस्य श्रीपरब्रह्मचैतन्यसहस्रनामस्तोत्रमन्त्रस्य

आदिपुरुषप्रकृतिरमृतं ऋषिः, गायत्र्यनुष्ठुच्छन्दः,

सर्वव्यापी परब्रह्मशक्तिर्देवता, प्रणवः बीजम्, लज्जाबीजं शक्तिः,

वाग्भवबीजं कीलकम्, कूर्चबीजं अस्त्रम्, सोऽहमिति कवचम्,

आत्मज्ञानप्रयोजनसिद्धये विनियोगः ॥

प्रणवं समुपोच्चार्य लज्जाबीजं ततः परम् ।

एषा परब्रह्मकुलूका सर्वतन्त्रेषु गोपिता ॥ ५ ॥

तारं लज्जाद्वयं पश्चात् तारमुच्चारयेत् पुनः ।

मुखशोधनमेतत् स्यात् परं ब्रह्मप्रकाशकम् ॥ ६ ॥

आदौ प्रणवमुच्चार्य सेतुरुक्तो मनीषिभिः ।

महासेतुस्तथैवोक्तो वर्णभेदेन गोपितः ॥ ७ ॥

विप्राणां प्रणवः सेतुः क्षत्रियाणां तथा श्रुतिः ।

बीजं मायामयमुद्दिष्टं वैश्यानां कीर्तितं पुरा ॥ ८ ॥

शूद्राणां वाग्भवं बीजं महासेतुरयं स्मृतः ।
 एवं न्यासं पुरा कृत्वा स्तोत्रराजं पठेन्नरः ॥ ९ ॥
 अङ्गुष्ठयोर्न्यसेत् तारं तर्जन्योर्ग्राह्यमायया ।
 मध्यमयोश्च वाग्बीजं कूर्चबीजं त्वनामिकोः ॥ १० ॥
 कनिष्ठयोर्न्यसेदस्त्रं करतलकरपृष्ठयोः ।
 एवमेव हृदाद्यङ्गेष्वङ्गन्यासं समाचरेत् ॥ ११ ॥
 ततः परं महादेवि व्यापकन्यासमाचरेत् ।
 ॐ सच्चिदेकं ब्रह्मेति मन्त्रेण चतुरक्षरात् ॥ १२ ॥
 सृष्टिस्थितिलयाकारं त्रिधा न्यासं पृथक् पृथक् ।
 मूर्ध्नि वक्त्रे च हृदये नाभौ गुह्ये च पादयोः ॥ १३ ॥
 सृष्टिन्यासं प्रकुर्वीत ब्रह्मबुद्ध्या समाहितः ।
 पादादिमूर्धपर्यन्तं स्थितिन्यासं समाचरेत् ॥ १४ ॥
 मूर्धादिपादपर्यन्तं संहारन्यासमुत्तमम् ।
 कुर्यात् समाहितमनाः परब्रह्ममयो भवेत् ॥ १५ ॥
 ध्यानं -
 कोटिसूर्यप्रतीकाशं चन्द्रकोटिसुशीतलम् ।
 अवाङ्मनसगोचरं शक्तिव्याप्तं जगन्मयम् ॥ १६ ॥
 सच्चिदानन्दरूपं च निर्गुणं सगुणं परम् ।
 ध्यात्वा परब्रह्मशक्तिं आत्मज्ञानं विन्दति क्षणात् ॥ १७ ॥

अथ सहरनामस्तोत्रम् ।

ॐ चित्पुञ्जपिण्डिताखण्डतेजोराशिर्जगत्प्रसूः ।
 व्योमातीतपदान्तस्था शून्याशून्यविलक्षणा ॥ १८ ॥
 निर्विकल्पमहादीप्तिर्निराकारसमुज्ज्वला ।
 भावशून्या प्रपञ्चार्ता सत्त्वमात्रावभासिनी ॥ १९ ॥
 अदृश्यदृश्यूपधरा गम्भीरागाधवैभवा ।
 निस्तरङ्गचिदाभासा निष्प्रपञ्चपरामृता ॥ २० ॥

अवाच्यमहिमोपेता केवलज्ञानमूर्तिमती ।
 मूर्तामूर्तपरित्यागा महासंविन्मयीश्वरी ॥ २१ ॥
 अनाख्येयात्मसंस्थाना कूटस्थाचलमङ्गला ।
 नीलजीमूतसङ्काशव्यालवद्रम्यकुन्तला ॥ २२ ॥
 प्रफुल्लमीननेत्रान्ता सुवक्रा चारुनासिका ।
 सहस्रबाहुविभवा मन्त्रसिद्धचतुर्भुजा ॥ २३ ॥
 रागद्वेषलसत्पाशा क्रोधान्कुशविमर्दिनी ।
 मनोभवेक्षुकोदण्डा तन्मात्रकुसुमायुधा ॥ २४ ॥
 अरुणारुणसङ्काशा बालसूर्यसमप्रभा ।
 सूर्याचन्द्रमसोद्भासिमुकुटोन्नतशेखरा ॥ २५ ॥
 नखदीप्तिविनिर्धूतकोटिब्रह्माण्डमण्डला ।
 नखरोमप्रसूताद्यानेककल्पसुरासुरा ॥ २६ ॥
 कोटीशवन्द्यचरणा दुर्गमागमपादुका ।
 कल्पमन्वन्तरातीता महाकालविहारिणी ॥ २७ ॥
 अनौपम्यस्वरूपा च समाधिकरहिता सती ।
 सर्वमयी जगत्पूज्या लेपशून्या चिदम्बरा ॥ २८ ॥
 अजन्मा जन्मरहिता पुनरावृत्तिवर्जिता ।
 निमेषोन्मेषनिग्धूतकोटिकालातिगाविनी ॥ २९ ॥
 महोदयी महापुण्या महासत्त्वा महोज्ज्वला ।
 गुह्यातिगुह्यगोप्त्री च सर्वतत्त्वमयी परा ॥ ३० ॥
 अनादिनिधना स्वस्था परब्रह्मात्मिकाद्युतिः ।
 प्रपञ्चशमनोद्युक्ता महाभैरववल्लभा ॥ ३१ ॥
 निष्कला निस्तुलानन्ता विशुद्धज्ञानविग्रहा ।
 घोरसंसारवारिधिसन्तारणमहातरी ॥ ३२ ॥
 चिच्छक्तिश्चित्स्वरूपा च परमानन्ददायिनी ।
 चिद्धना च चिदाकारा चिदुल्लासा चिदञ्चिता ॥ ३३ ॥
 अमूर्ता मूर्तिकाव्याप्ता सर्वसङ्कल्पवर्जिता ।
 महामन्त्रमयी माता महातन्त्रप्रकाशिनी ॥ ३४ ॥

व्योमविस्फोटसञ्जातनादब्रह्ममयी परा ।
 प्रणवोद्गारहृदया महाबिन्दुसमुज्ज्वला ॥ ३५ ॥
 अकारप्रथमाभासा सर्ववर्णशिरोमणिः ।
 शब्दब्रह्मात्मिका देवी शब्दमालाविभूषिता ॥ ३६ ॥
 नादपुञ्जपरिष्वङ्गा बिन्दुनादकलान्तगा ।
 षड्विंशत्तत्त्वसन्दोहा तत्त्वातीता चिदाश्रया ॥ ३७ ॥
 शिवशक्तिद्वयीरूभा सदाशिवपदोन्मुखी ।
 ईश्वरत्वविधात्री च शुद्धविद्यामयीश्वरी ॥ ३८ ॥
 मायामयतरोर्बीजं कलाकालविभेदिनी ।
 नियत्यर्गलसंरुद्धा विद्याविद्याप्रकाशिनी ॥ ३९ ॥
 रागरागिणित्तसंस्था पुरुषत्वविधायिनी ।
 प्रकृतिप्रसवाभिरव्या गुणत्रयविभाविनी ॥ ४० ॥
 महत्तत्त्वमहादीप्तिरहङ्कारविकारिणी ।
 मनोबुद्धीन्द्रियप्राणा पञ्चतन्मात्रमूर्तिमती ॥ ४१ ॥
 स्थूलभूतपरिच्छिन्ना विप्रविस्फोटकारिणी ।
 ब्रह्ममयी ब्रह्मरूपा परब्रह्मप्रकाशिनी ॥ ४२ ॥
 भगवती भगाढ्या च भगरूपप्रपञ्चिनी ।
 भगवानिति शब्दार्या भगासनसुसंस्थिता ॥ ४३ ॥
 परमात्मा परं ज्योतिः परमात्माक्षरप्रसूः ।
 ईश्वरी चेश्वरारख्याता सर्वेश्वरहृदाश्रया ॥ ४४ ॥
 कूटस्था स्वप्रकाशा च सर्वव्यापिपरान्विता ।
 जगद्वीजबीजभूता बीजशून्या सनातनी ॥ ४५ ॥
 महामाया महाविद्येत्युच्चार्या वाच्यवर्जिता ।
 चित्रकाशा चिदाल्हादा सच्चिदानन्दविग्रहा ॥ ४६ ॥
 नादरूपरसस्पर्शगन्धशब्दातिशायिनी ।
 महाकारणरूपा च कार्यकारणवर्जिता ॥ ४७ ॥
 सर्वशून्या सर्वपूर्णा सर्वसत्त्वसमाश्रया ।

विश्वोत्पत्तिलयोन्मेषा विश्वपालनतत्परा ॥ ४८ ॥

कालरात्रिकलातीता महाकालकलामयी ।

अक्षराक्षरसम्बन्धा क्षराक्षरविलक्षणा ॥ ४९ ॥

सर्वज्ञा सर्वकर्त्री च सर्वशक्तिसमन्विता ।

अनिर्वाच्यापरानन्दा सच्चिदेकरसात्मिका ॥ ५० ॥

इच्छाज्ञानक्रियाशक्तित्रिवेणीसङ्गमोज्ज्वला ।

चित्प्रभा चित्कला चिन्मयी संविदुन्मेषतारिणी ॥ ५१ ॥

सन्धिन्याधारसम्पूता ह्यादिनीह्लादवर्धिनी ।

आह्लादिनी महाह्लादा ह्लादनानन्ददायिनी ॥ ५२ ॥

ऋक्प्रपञ्चजटाजूटा यजुःसामविभाविनी ।

अथर्वाङ्गिरसाम्मोधिः षडङ्गश्रुतिभूषिता ॥ ५३ ॥

उपवेदकलाधारा पुराणप्रसवोन्मुखी ।

इतिहासमहाकाया मीमांसाद्वयलोचना ॥ ५४ ॥

षड्दर्शनमहाहंसा न्यायवैशेषिकारणिः ।

आगमेन्द्रमहामञ्चा तन्त्रमन्त्रैकसेतुका ॥ ५५ ॥

मन्त्रबीजप्रकाशा च यन्त्रराजप्रतिष्ठिता ।

नवधाभक्तिगम्भीरा प्रेमपीयूषवाहिनी ॥ ५६ ॥

वैष्णवी विष्णुरुपस्था शाक्ता शाक्तजनप्रिया ।

शैवी शिवपदाराध्या गाणपत्यमहोदया ॥ ५७ ॥

सौरलोकमहादीप्तिः कौमारी गुह्यमानसा ।

ऐन्द्री मरुद्वृता स्मार्ता कौलिकाचारवर्धिनी ॥ ५८ ॥

जैनसत्त्वमयी शुद्धा बोधिसत्त्वैकविग्रहा ।

सारस्वतप्रवाहा च वैदिकाचारमङ्गला ॥ ५९ ॥

वामाचाररहस्यस्था दक्षिणाचारदीपिका ।

समयाचारसन्तुष्टा समयान्तर्विहारिणी ॥ ६० ॥

मिश्राचारमहावेगा ह्येच्छाचारविमर्दिनी ।

सर्वतन्त्रमयी स्वच्छा सर्वमन्त्रमयी परा ॥ ६१ ॥

प्रकृतिप्रलयानन्दा महापुङ्गवानुपुङ्खिका ।
 नामशतमहोल्लासा ब्रह्मचैतन्यवाहिनी ॥ ६२ ॥
 चातुर्वर्ण्यमयी चक्री वर्णाश्रमविभाविनी ।
 ब्रह्मचर्यव्रताधारा गृहमेधिप्रियावहा ॥ ६३ ॥
 वानप्रस्थाश्रमावासा सन्न्यासोल्लासविग्रहा ।
 स्त्रीरूपा पुंस्वरूपा च नपुंसकपदस्थिता ॥ ६४ ॥
 अप्सरोगणसङ्गीता यक्षयक्षिणसेविता ।
 ब्रह्मराक्षससंहर्त्री ब्रह्मपिशामविमर्दिनी ॥ ६५ ॥
 भूतवेतालकौतुका कूष्माण्डगणमातृका ।
 शाकिनीडाकिनीलोला हाकिनीचक्रवर्तिनी ॥ ६६ ॥
 काकिनीलाकिनीमूर्ती राकिनीयाकिनीमयी ।
 मूलाधाराब्जमध्यस्था स्वाधिष्ठानविहारिणी ॥ ६७ ॥
 मणिपूरप्रकाशा च अनाहतध्वनिमयी ।
 विशुद्धिचक्रनिलया आज्ञापद्मनिवासिनी ॥ ६८ ॥
 सहस्रारमहारम्भा षड्भेदभेदिनी ।
 दशनाव्योत्थविष्णुश्रीर्दशविद्यामहोदया ॥ ६९ ॥
 मन्दस्मितविनिर्मातकोटिकोटीशमण्डला ।
 गात्रकम्पमहाकम्पविस्फूर्जजगदण्डका ॥ ७० ॥
 रुदितोत्पादितन्यक्प्रलयाकालप्रभञ्जनी ।
 नित्यनैमित्तिकात्यन्तप्रलयार्णवतारिणी ॥ ७१ ॥
 महासंहारझञ्झा च महाकल्पावसानिका ।
 षोडशसंस्कृताकारा गर्भाधानशुभोदया ॥ ७२ ॥
 पुंसवनस्वरूपस्था सीमन्तोन्नयनप्रिया ।
 जातकर्ममयी दीप्तिर्नामकरणभूषिता ॥ ७३ ॥
 निष्क्रमणमहोत्साहा अन्नप्राशनहर्षिणी ।
 चूडाकर्ममयी देवी कर्णवेधविधायिनी ॥ ७४ ॥
 उपनयनवेदाढ्या समावर्तनमङ्गला ।
 विवाहव्रतसम्पूर्णा अन्त्येष्टिसंस्कृताक्षरा ॥ ७५ ॥

दीक्षामयी दीक्षयित्री गुरुमन्त्रप्रकाशिनी ।
 गुरुस्वरूपा गुरुगा गुरुगम्या गुहाश्रया ॥ ७६ ॥
 यज्ञरूपा यज्ञभोक्त्री यजमानस्वरूपिणी ।
 यज्ञकर्त्री यज्ञसिद्धा महायज्ञफलप्रदा ॥ ७७ ॥
 मदनमोहनमोहार्द्रा महामन्मथमोहिनी ।
 राधाप्रिया राधिका च षडक्षरी रसात्मिका ॥ ७८ ॥
 परमाणुप्रमाणस्था ब्रह्माण्डपरमावधिः ।
 मन्दस्मितविनिर्जीवशिवजीवनदायिनी ॥ ७९ ॥
 स्वतन्त्रा च स्वतन्त्रोत्था स्वच्छन्दामितशक्तिका ।
 सृष्टिकर्त्री सृष्टिरूपा सृष्टिपालनतत्परा ॥ ८० ॥
 संहर्त्री संहतिमुखा तिरोधानविधायिनी ।
 अनुग्रहप्रदा नित्या पञ्चकृत्यधुरन्धरा ॥ ८१ ॥
 प्रत्यायकलनायज्ञारावणान्वयनाशिनी ।
 दाक्षायणी दक्षयज्ञविनाशातिभयङ्करी ॥ ८२ ॥
 आत्मविद्या ब्रह्मविद्या महाविद्या महेश्वरी ।
 षोडशाक्षरमन्त्राढ्या पञ्चदशयक्षरावलिः ॥ ८३ ॥
 श्रीविद्या श्रीमयी श्रीदा श्रीमती त्रिपुरसुन्दरी ।
 गङ्गा यमुनावर्ताना नर्मदा गण्डकी नदी ॥ ८४ ॥
 सरस्वती सिन्धुकन्या गोदावरी तरङ्गिणी ।
 कावेरी सरयू कृष्णा चन्द्रभागा महानदी ॥ ८५ ॥
 सर्वतीर्थमयी शुद्धा तीर्थराजप्रतिष्ठिता ।
 महाजलौघगम्भीरा जगत्पावनपावनी ॥ ८६ ॥
 निष्कम्पदीपरूपा च महाभैरवसाक्षिणी ।
 स्वप्रकाशचिदानन्दा परब्रह्मावभासिनी ॥ ८७ ॥
 अष्टाङ्गयोगनिरता यमनियममूर्तिमती ।
 आसनप्राणसंरोधा प्रत्याहारप्रकाशिनी ॥ ८८ ॥
 धारणाध्यानमग्ना च समाधिसमविग्रहा ।

क्रियायोगमयी क्षेम्या हठयोगविशारदा ॥ ८९ ॥
 राजयोगमहापीठा लययोगतरङ्गिणी ।
 ज्ञानयोगप्रकाशा च भक्तियोगमहोदया ॥ ९० ॥
 कर्मयोगपथाधारा सर्वयोगेश्वरेश्वर ।
 कुण्डलीयोगसन्दोहा नादयोगसुखप्रदा ॥ ९१ ॥
 वामभागलसद्रूपा प्रकृतिः प्रकृतेः परा ।
 दक्षिणभागसम्पूता पुरुषः पुरुषोत्तमा ॥ ९२ ॥
 स्वयमेव परं ब्रह्म सच्चिदानन्दलक्षणम् ।
 माता पिता च भ्राता च भगिनी बन्धुरूपिणी ॥ ९३ ॥
 वधूः पुत्रश्च पुत्री च पौत्रपौत्रीकुलाकुला ।
 वंशकृद् वंशरूपा च वंशनाशननाशिनी ॥ ९४ ॥
 सुमुखी च समुखी च त्रिपाद्वायत्रीरूपिणी ।
 मातङ्गी राज्यश्यामाला सर्वमन्त्रवशङ्करी ॥ ९५ ॥
 विष्णुरूपा विष्णुशक्तिर्मधुसूदनमर्दिनी ।
 सर्ववेदान्ततात्पर्या सर्वदर्शनगोचरा ॥ ९६ ॥
 शब्दार्थग्रन्थसन्दोहा कविकल्पलता शुभा ।
 अभेदा भेदरूपा च भेदाभेदविलक्षणा ॥ ९७ ॥
 परानन्दामृतोत्सेका चिद्विलासतरङ्गिणी ।
 परब्रह्मचैतन्यदीप्तिः सर्वमङ्गलमङ्गला ॥ ९८ ॥
 कुब्जिका कुञ्जरूपा च कुलूका कुलनायिका ।
 कुरुकुल्ला कराला च करालवदना शुभा ॥ ९९ ॥
 कालिका कालकान्ता च कालकूटविमर्दिनी ।
 कदम्बवनवासस्था कदम्बकुसुमोत्सुका ॥ १०० ॥
 कदम्बमालालङ्कारा कादम्बरीमदालसा ।
 परब्रह्मसूत्रधरा परब्रह्ममयी सती ॥ १०१ ॥
 परब्रह्ममहाबिन्दुसिन्दूरतिलकोज्ज्वला ।
 स्वकीयभर्तृरूपा च स्वयं वै पतिरूपिणी ॥ १०२ ॥

स्वपत्न्यभेदसंसिद्धा स्वशक्त्यैकात्मविग्रहा ।
 महात्रिपुरसुन्दर्या महासाम्राज्यशालिनी ॥ १०३ ॥
 चतुःषष्टिकलामयी कलातीता कलानिधिः ।
 सिंहासनसमारूढा राजराजेश्वरी परा ॥ १०४ ॥
 बिन्दुचक्रकृतावासा नवचक्रक्रमोन्मुखी ।
 त्रैलोक्यमोहनचक्रप्रकटिताक्षरमालिका ॥ १०५ ॥
 सर्वाशापरिपूरस्था सर्वसङ्क्षोभिणी तथा ।
 सर्वसौभाग्यदायित्री सर्वार्थसाधिकोज्ज्वला ॥ १०६ ॥
 सर्वरक्षाकराकारा सर्वरोगहराक्षरा ।
 सर्वसिद्धिप्रदा देवी सर्वाह्लादमयी परा ॥ १०७ ॥
 महाकुण्डलिनीशक्तिः परमानन्दलहरी ।
 सुधामयप्रवाहा च चन्द्रमण्डलवर्तिनी ॥ १०८ ॥
 महामयूखकलिता महातेजोमयीश्वरी ।
 सर्ववेदान्तनिलया सर्वसङ्कल्पवर्जिता ॥ १०९ ॥
 अचिन्त्यदिव्यमहिमा वाङ्मनसातिगाविनी ।
 नित्यशुद्धा बुद्धरूपा परब्रह्मप्रकाशिनी ॥ ११० ॥
 चिदाकाशमहागर्भा महाशून्यविहारिणी ।
 अनन्तकोटिब्रह्माण्डभाण्डस्पन्दनकारिणी ॥ १११ ॥
 महाकल्पाग्निसन्दोहा महाप्रलयनर्तिकी ।
 महाकालग्रसत्प्राणा सर्वग्रासमहोत्सवा ॥ ११२ ॥
 विनाशतुलनारहिता सर्वोत्पत्तिविवर्जिता ।
 निराधारप्रतिष्ठा च स्वप्रतिष्ठा परात्परा ॥ ११३ ॥
 अतीतानागतज्ञाना वर्तमानप्रकाशिनी ।
 त्रिकालज्वालामुकुटा त्रिकालभुवनेश्वरी ॥ ११४ ॥
 अदेशकालपरिच्छिन्ना सर्वदेशमयी सती ।
 अमूर्ता मूर्तसङ्घाता व्यक्ताव्यक्तस्वरूपिणी ॥ ११५ ॥
 अनाद्यन्तचिदाभासा मध्यशून्या महोदया ।
 महारहस्यमन्त्राढ्या गूढगुह्यतमप्रभा ॥ ११६ ॥

निरञ्जना निर्गुणा च निष्कला निरुपद्रवा ।
 निर्विकारा निराकारा निर्विकल्पा निरामया ॥ ११७ ॥
 अमेयमहिमा देवी प्रमाणज्ञानवर्जिता ।
 प्रमातृरूपा प्रमेया प्रमितिप्रसवोन्मुखी ॥ ११८ ॥
 महामहोपाध्यायप्रिया वेदवेदाङ्गपारगा ।
 शास्त्रार्थजल्पजल्पस्था वादजल्पविमर्दिनी ॥ ११९ ॥
 सिद्धसेव्या सिद्धमयी सिद्धसङ्घप्रमोदिनी ।
 महासिद्धेश्वरप्राणा सिद्धिविज्ञानदायिनी ॥ १२० ॥
 स्वयम्भूः स्वप्रकाशस्था स्वकीयानन्दवाहिनी ।
 परब्रह्मरसाम्भोधिः परब्रह्ममयोत्तमा ॥ १२१ ॥
 अकाररूपा प्रथमा आद्यशक्तिरनाकुला ।
 इकारमन्मथकला ईश्वरीपदमङ्गला ॥ १२२ ॥
 उकारवीर्यविभवा ऊरुवेगविहारिणी ।
 ऋकारमन्त्रमूर्ता च ऋकारवर्णमातृका ॥ १२३ ॥
 लकारतन्त्रसंसिद्धा लृकारभैरवी परा ।
 एकारैकारपीठस्था ओकारौकाररूपिणी ॥ १२४ ॥
 अङ्कारबिन्दुमध्यस्था अःकारपरमक्षरा ।
 कादिहादिमहान्तस्था कादिमन्त्रार्थभाविनी ॥ १२५ ॥
 अकारादिक्षकारान्तसर्ववर्णस्वरूपिणी ।
 वर्णमालामहाभूषा नादपुञ्जविलासिनी ॥ १२६ ॥
 आकाशमातृका मुख्या आनन्दामृतवाहिनी ।
 इच्छाशक्तिप्रकाशा च ईहाशून्यपदे स्थिता ॥ १२७ ॥
 उत्पत्तिस्थितिसंहारमूलभूता उमा सती ।
 ऊर्ध्वरेतोमहादीप्तिरूर्ध्वचक्रविभेदिनी ॥ १२८ ॥
 ऋषिवन्द्या ऋजुप्रज्ञा ऋतावृद्धिविधायिनी ।
 लतुल्यशून्यसंस्था च एकवीरामहोदया ॥ १२९ ॥
 ऐश्वर्यदात्री ऐशानी ओजोराशिः ओषधीशः ।

औदार्यनिलया औग्यनाशिनी अनुत्तमा ॥ १३० ॥
 अन्तर्मुखजनाराध्या अन्धकारविनाशिनी ।
 अक्षरप्रसवित्री च अक्षरातीतगाविनी ॥ १३१ ॥
 सर्ववर्णमयी स्वच्छा सर्वमन्त्रार्थदीपिका ।
 परब्रह्माक्षराभासा परब्रह्ममयीश्वरी ॥ १३२ ॥
 कमला कमनीया च कल्याणी कलिकल्मषा ।
 कठोरकर्मनिर्मुक्त्या करुणारसवाहिनी ॥ १३३ ॥
 खङ्गधारिणिदुर्धर्षा खेटकप्रकटप्रभा ।
 खगासनमहादीप्तिः खद्योतद्युतिहासिनी ॥ १३४ ॥
 गम्भीरावर्तनाभिस्था गङ्गावर्ततरङ्गिणी ।
 गदाधारिणिगन्धर्वा गुणिगुह्यतमाश्रया ॥ १३५ ॥
 घण्टानादमहाह्लादा घर्घराघोरनादिनी ।
 घनस्तनभरानम्रा घनश्यामा घनोत्सुका ॥ १३६ ॥
 ङकारवर्णमध्यस्था ङस्वरूपा ङमातृका ।
 चतुर्वर्गप्रदा चक्रचञ्चक्रविहारिणी ॥ १३७ ॥
 चन्द्रमण्डलशङ्काशा चण्डमुण्डविमर्दिनी ।
 छत्रचामरसम्पूता च्छिन्नमस्तकमूर्तिमती ॥ १३८ ॥
 जगत्प्रसूतिर्जगती जनार्दनजनप्रिया ।
 जाड्यविध्वंसनचतुरा जितामित्रा जितेन्द्रिया ॥ १३९ ॥
 झङ्कारनूपुरोपेता झञ्झावातझणत्कृता ।
 जकारवर्णसंसिद्धा जरूपा जविभाविनी ॥ १४० ॥
 टङ्कारबाणहस्ता च टङ्गधारिणिटङ्किनी ।
 ठकारपीठनिलया ठरूपा ठमहोदया ॥ १४१ ॥
 डम डमरुहस्ता च डाकिनीडमरुप्रिया ।
 ढक्कारवनिबोद्धा च ढुण्ढिराजप्रपूजिता ॥ १४२ ॥
 णकारवर्णमूर्धस्था तान्त्रिकी तन्त्रमन्त्रिणी ।
 तरुणी तापशमनी तामसी तारिणी तथा ॥ १४३ ॥

स्थूलसूक्ष्ममहाकाया स्थैर्यरूपा स्थिरा सती ।
 दन्तदीप्तिविनिर्धूतदैत्यदानवदर्पका ॥ १४४ ॥
 दुर्गा दुर्गार्तिशमनी दुष्टदानवघातिनी ।
 धनुर्धारिणिधर्माढ्या धरिणी धनदायिनी ॥ १४५ ॥
 नन्दिनी नन्दपुत्रा च नागहारविभूषिता ।
 नाभिहृदमहावर्ता निर्गुणा निरुपद्रवा ॥ १४६ ॥
 पद्मनाभप्रिया पद्मा पद्मनेत्रा पदोन्मुखी ।
 पञ्चप्रेतासनासीना पञ्चबाणप्रमर्दिनी ॥ १४७ ॥
 फुल्लपङ्कजसङ्काशा फेत्कारभैरवी परा ।
 बन्धनोन्मोचनी बन्द्या बलभद्रप्रसूः सती ॥ १४८ ॥
 बहुबाहुरुपा सिद्धा बालसूर्यसमप्रभा ।
 भवानी भवरोगघ्नी भीमा भीमवदोज्ज्वला ॥ १४९ ॥
 मधुप्रिया मदोन्मत्ता मातङ्गी मदिरोन्मुखी ।
 महालक्ष्मीर्महाकाली महासरस्वती मयी ॥ १५० ॥
 यज्ञप्रिया यज्ञमूर्ती यजमानस्वरूपिणी ।
 यशोदा यमुनावर्ता यक्षराद्रकटप्रभा ॥ १५१ ॥
 रक्ता रक्ताम्बरधरा रक्तदन्तिका रञ्जनी ।
 रमणी रमणीया च राजराजेश्वरी परा ॥ १५२ ॥
 लज्जाबीजप्रकाशा च ललिता ललिताम्बिका ।
 लम्बस्तनभरानम्रा लोकलोचनलोचना ॥ १५३ ॥
 वसुप्रदा वसुमती वरुणा वर्णिनी वरा ।
 वाग्भवेशी वाग्मयी च वाजपेयफलप्रदा ॥ १५४ ॥
 शङ्खचक्रगदाहस्ता शशाङ्कमुकुटोन्मुखी ।
 श्यामा श्यामलतन्वाङ्गी श्मशाननिलया शिवा ॥ १५५ ॥
 षड्भ्रमभेदिनी षोढा षड्विंशत्तत्त्वभूषिता ।
 षडङ्गश्रुतिरूपा च षडान्नायमहोदया ॥ १५६ ॥
 सरस्वती सागरस्था सुभद्रा सर्वमङ्गला ।
 सच्चिदानन्दरूपा च सर्वसिद्धेश्वरेश्वर ॥ १५७ ॥

हंसहीना हंसमूर्ती हठयोगविशारदा ।
हरिप्रिया हराराध्या हकारवर्णविग्रहा ॥ १५८ ॥
क्षकारसङ्कटहरा क्षमा क्षेमङ्करी क्षितिः ।
क्षुत्पिपासास्वरूपस्था क्षीरोदार्यवकन्यका ॥ १५९ ॥
सर्ववर्णमहाव्यासा सर्वमन्त्रार्थदीपिका ।
परब्रह्माक्षराभासा परब्रह्ममयीश्वरी ॥ १६० ॥
मनोलेखनलेखस्था विधात्री विश्वभाग्यदा ।
सर्वसङ्कल्पचित्रज्ञा नित्यलेखनतत्परा ॥ १६१ ॥
कादिविद्या हादिविद्या सादिविद्या महोदया ।
परमहंसिनीविद्या चक्षुर्विद्या सुखप्रदा ॥ १६२ ॥
शुकविद्या शुभाकारा सञ्जीवनीमहाद्युतिः ।
मर्मीविद्या मर्मभेत्ता मर्मरहस्यगोपिता ॥ १६३ ॥
कामरूपा कामकला कामचारविहारिणी ।
योगिनीपर्वतमध्यस्था योनिकुण्डसुसंस्थिता ॥ १६४ ॥
योनिपीठमहाधारा नीलशैलनिवासिनी ।
नीलाञ्जलविलासस्था नीलाचलशिरोमणिः ॥ १६५ ॥
योनिपीठपरापीठा कामाख्या कामदायिनी ।
प्रसिद्धललिताम्बिका महाविद्या महेश्वरी ॥ १६६ ॥
गुप्ताभिचारा शमनी शत्रुसङ्घविमर्दिनी ।
गुह्यकाली गुह्यरूपा गुह्यमन्त्रप्रकाशिनी ॥ १६७ ॥
महाभैरवमूर्धस्था महाकालेश्वराश्रया ।
सिद्धासनसमारूढा सिद्धामृततरङ्गिणी ॥ १६८ ॥
चिन्मयी चित्कलातीता चेतनाचेतनप्रसूः ।
महामन्त्रमयीमाता महातन्त्रैकदीक्षिता ॥ १६९ ॥
स्वप्रकाशचिदाभासा परब्रह्मात्मिका द्युतिः ।
जगदुत्पत्तिबीजाढ्या सर्वमङ्गलमङ्गला ॥ १७० ॥
अखण्डानन्दपीयूषधारासारविवर्धिनी ।

ब्रह्माण्डकोटिसङ्क्षोभकारिणी कालमर्दिनी ॥ १७१ ॥
 महाविद्येश्वरप्राणनाडीमण्डलचारिणी ।
 चित्सूर्यमण्डलान्तरस्था महामोहाद्रिभेदिनी ॥ १७२ ॥
 अचिन्त्यव्यक्तरूपा च व्यक्तलोकमहेश्वरी ।
 नादबिन्दुकलातीता शुद्धसंवित्प्रकाशिनी ॥ १७३ ॥
 यज्ञेशार्चितपादजा सर्वयज्ञफलप्रदा ।
 त्रिकालज्ञानसम्पन्ना भूतभव्यभवत्प्रसूः ॥ १७४ ॥
 मायाजालावृताकारा मायाजालविमर्दिनी ।
 गुहातिगुह्यगन्धर्वा गुह्यमण्डलवर्तिनी ॥ १७५ ॥
 अनन्तरश्मिसन्दोहा महातेजःप्रसारिणी ।
 स्वप्रकाशचिदाकाशा सर्वलोकैकसाक्षिणी ॥ १७६ ॥
 भवबन्धप्रशमनी भक्तकल्याणकारिणी ।
 नामरूपविनिर्मुक्ता नामरूपप्रकाशिनी ॥ १७७ ॥
 ब्रह्मविष्णुशिवाराध्या ब्रह्मविष्णुशिवात्मिका ।
 सर्वशून्यास्पदस्था च सर्वलोकमयी परा ॥ १७८ ॥
 महामन्त्रार्थमूर्ता च मन्त्रशक्त्युदयप्रदा ।
 अनाहतमहाध्वानरञ्जिता लोकधारिणी ॥ १७९ ॥
 महोदयनिलया च महाकल्याणसन्ततिः ।
 परब्रह्मचैतन्यरूपा परापरफलप्रदा ॥ १८० ॥
 अचिन्त्यानन्दविभवा सच्चिदानन्दविग्रहा ।
 महामहोदयोत्सिक्ता चिद्विलासतरङ्गिणी ॥ १८१ ॥
 सर्ववेदान्तसिद्धान्ता सर्वशास्त्रार्थदीपिका ।
 स्वप्रकाशचिदाभासा निराधारपदस्थिता ॥ १८२ ॥
 कालचक्रभ्रमेशानी महाकालप्रमर्दिनी ।
 नित्यमुक्ता नित्यसिद्धा नित्यमङ्गलदायिनी ॥ १८३ ॥
 गुह्यातिगुह्यगोप्त्री च गुह्यमण्डलवर्तिनी ।
 महासंविन्मयी शुद्धा महाबिन्दुविभूषिता ॥ १८४ ॥

जगदुत्पत्तिहेतुस्था जगत्पालनतत्परा ।
जगत्संहाररभसा तिरोधानविधायिनी ॥ १८५ ॥
अनुग्रहमयी नित्या पञ्चकृत्यसमुत्सुका ।
ब्रह्मविष्णुशिवेन्द्रादिदिव्यवैभवदायिनी ॥ १८६ ॥
अनाद्यन्तापरिच्छिन्ना सर्वदेशमयी सती ।
सर्वकालकलातीता सर्ववस्त्ववभासिनी ॥ १८७ ॥
परमार्थैकसंसिद्धा परमानन्दलहरी ।
महाभैरवसाक्षिण्या महाभैरववल्लभा ॥ १८८ ॥
अवाङ्मनसगम्या च शब्दब्रह्मात्मिका परा ।
चिद्धना चित्कला सूक्ष्मा स्थूलमूर्तामूर्ताक्षरा ॥ १८९ ॥
श्रीपरापरशक्तिः श्रीमती परब्रह्मात्मिका ।
एवं श्रीपरमब्रह्मशक्तिसहस्रकं जगुः ॥ १९० ॥
आनन्दभैरव उवाच -
इतीदं कथितं देवि रहस्यानां रहस्यकम् ।
परब्रह्मचैतन्यदं सर्वमन्त्रौघमूर्धजम् ॥ १९१ ॥
य इदं पठति नित्यं शृणुते वापि मानवः ।
स सर्वपापविनिर्मुक्तो ब्रह्मसायुज्यमाप्नुयात् ॥ १९२ ॥
ब्रह्महत्यासहस्राणि ज्ञानतोऽज्ञानतोऽपि वा ।
स्तोत्रराजस्य पाठाद्धि नश्यन्ति क्षणामिषतः ॥ १९३ ॥
न तस्य दुर्भिक्षं देवि न दारिद्र्यं न भीतयः ।
यस्य गेहे तिष्ठतीदं स्तोत्रं दिव्यं सुगोपितम् ॥ १९४ ॥
यत्रैतत्पठ्यते स्तोत्रं परब्रह्मात्मकं शुभम् ।
तत्र नारायणः शम्भुः स्वयं तिष्ठति सर्वदा ॥ १९५ ॥
शत्रवो नाशमायन्ति भूतप्रेतपिशाचकाः ।
दिशो द्रवन्ति भीतास्ताः स्तोत्रध्वनिसमुत्सुकाः ॥ १९६ ॥
राजद्वारे महाघोरे सङ्ग्रामे प्राणसङ्कटे ।
आवर्तनेन चैतस्य जयमाप्नोति निश्चितम् ॥ १९७ ॥
किमत्र बहुनोक्तेन शृणु देवि कुलेश्वरि ।

स्तोत्रस्यास्य प्रसादेन जीवन्मुक्तो भवेन्नरः ॥ १९८ ॥
 गुरुं प्रपूज्य विधिवद् वस्त्रालङ्कारचन्दनैः ।
 ततः स्तोत्रमिदं गृह्य सिद्धो भवति नान्यथा ॥ १९९ ॥
 अदीक्षिताय मन्दाय नास्तिकाय खलाय च ।
 न दातव्यं महादेवि गोपितं मातृजाइवत् ॥ २०० ॥
 य उद्दिश्य पठेद्देवि यत्कामं कुरुते हृदि ।
 तत्सर्वं सफलं तस्य भवेद्देव न संशयः ॥ २०१ ॥
 विद्यार्थी लभते विद्यां धनार्थी लभते धनम् ।
 पुत्रार्थी लभते पुत्रं मोक्षार्थी मोक्षमाप्नुयात् ॥ २०२ ॥
 शनैश्चरादिदोषघ्नं सर्वग्रहनिवारकम् ।
 दुःस्वप्नशमनं दिव्यं सर्वसौभाग्यवर्धनम् ॥ २०३ ॥
 त्रिकालं यः पठेन्नित्यं वर्षमेकं समाहितः ।
 अणिमादिगुणैश्चर्यं स लभेन्नात्र संशयः ॥ २०४ ॥
 महाशत्रुप्रशमनं परसैन्यविमर्दनम् ।
 राजवश्यकरं दिव्यं सर्वलोकवशङ्करम् ॥ २०५ ॥
 यद्गृहे लिखितं पुस्तकं पूजितं गन्धचन्दनैः ।
 न तत्र बाधते कश्चिद् व्याधिर्वा मरणादिकम् ॥ २०६ ॥
 इदं स्तोत्रं महागुह्यं योगिनीवृन्दवन्दितम् ।
 देवानां दुर्लभं नित्यं तन्त्राणां सारमुत्तमम् ॥ २०७ ॥
 गोपनीयं प्रयत्नेन स्वयोनिनाव शङ्करि ।
 प्रकटो न हि कर्तव्यं सामान्ये भुवि मानवे ॥ २०८ ॥
 यस्मै कस्मै न दातव्यं परशिष्यायापि च ।
 दत्ते च वीरहानिः स्यात् सत्यं सत्यं वदाम्यहम् ॥ २०९ ॥
 तस्मात्सर्वप्रयत्नेन गोप्तव्यं वीरवन्दिते ।
 पठनीयं महाभक्त्या परब्रह्ममयो भवेत् ॥ २१० ॥
 रहस्यं शृणु मे देवि यदुक्तं तन्त्रमण्डले ।
 स्तोत्रस्यास्य प्रभावेण साक्षाद्ब्रह्ममयो भवेत् ॥ २११ ॥

यत्र यत्र चरेन्मर्त्यो गृहीत्वा स्तोत्रमुत्तमम् ।
 तत्र तत्र महादेवी भैरवी भ्रमति स्वयम् ॥ २१२ ॥
 अश्वमेधसहस्राणि वाजपेयशतानि च ।
 सकृत्पाठस्य माहात्म्यात् कलां नार्हन्ति षोडशीम् ॥ २१३ ॥
 गङ्गादिदिग्गतीर्थेषु यत्फलं स्नानतर्पणैः ।
 तत्फलं लभते मर्त्यो ध्यात्वा परपदं परम् ॥ २१४ ॥
 वाराणस्यां कुरुक्षेत्रे प्रभासे पुष्करेऽपि च ।
 यत्कृतं सुमहत्पुण्यं तदस्य स्मरणाद्भवेत् ॥ २१५ ॥
 अरण्ये प्रान्तरे दुर्गे सिंहव्याघ्राकुले पथि ।
 नास्य विघ्नं भवेत्कापि परब्रह्माश्रितस्य च ॥ २१६ ॥
 शस्त्राणि नो स्पृशन्त्येव वह्निर्न दहति क्षणात् ।
 न मज्जति जले कश्चिद् ग्रन्थेऽस्मिन् हृदिसंस्थिते ॥ २१७ ॥
 तन्त्रोक्ताः सकलाः सिद्धो मन्त्रसिद्धिस्तथैव च ।
 कराआमलकवत्तस्य हस्ते तिष्ठन्ति सर्वदा ॥ २१८ ॥
 यस्य वक्त्रे वसेदेतद् दिव्यं नामसहस्रकम् ।
 तस्य वाक्यं भवेद्वेदाः सत्यं सत्यं कुलेश्वरि ॥ २१९ ॥
 न यमस्य भयं तस्य न च कालकृतं भयम् ।
 यः पठेत् परमं स्तोत्रं चैतन्यघनमुज्ज्वलम् ॥ २२० ॥
 रहस्यातिरहस्यं च पुरश्चरणपूर्वकम् ।
 यः पठेच्छ्रद्धया युक्तो देवो भूत्वा यजेच्छिवाम् ॥ २२१ ॥
 महानिशायां पूजान्ते श्मशाने वा चतुष्पथे ।
 एकान्ते विजने देशे सिद्धपीठेषु वा शिवे ॥ २२२ ॥
 कृत्वा न्यासविधिं सर्वं षोढाविस्तारलक्षणम् ।
 जपेत् स्तोत्रमिदं धीमान् अष्टोत्तरशतं शुभम् ॥ २२३ ॥
 तस्य प्रत्यक्षमूर्त्या च परब्रह्ममयी कला ।
 ददाति वाञ्छितं सर्वं सिद्धत्वं चिरदुर्लभम् ॥ २२४ ॥
 खेचरत्वं भवेत्तस्य वाक्सिद्धिः सर्वकामदा ।
 दृष्टिपातेन मर्त्यानां मोहयेज्जगतीत्रयम् ॥ २२५ ॥

आकर्षणं च शत्रूणां स्तम्भनं मारणादिकम् ।
यद्यत् करोति सङ्कल्पं तत्सर्वं सिद्ध्यति क्षणात् ॥ २२६ ॥
सर्वलोकेषु पूज्योऽसौ देवराज इवापरः ।
महापण्डितसङ्घेषु वाक्पतिः सदृशो भवेत् ॥ २२७ ॥
गुरुवक्त्रात् श्रुतं स्तोत्रं धारयेद्यो जनः सदा ।
तस्य हस्तगता मुक्तिः परब्रह्मप्रसादतः ॥ २२८ ॥
न तपोभिर्न दानैश्च न योगैश्च न चाध्वरैः ।
तल्लभ्यते परं धाम यदेतद्वर्तते शिवे ॥ २२९ ॥
तस्मात् सर्वं परित्यज्य ध्यात्वा तद्ब्रह्म शाश्वतम् ।
पठेत् स्तोत्रमिदं दिव्यं सर्वमन्त्रौघविग्रहा ॥ २३० ॥
आनन्दभैरव्युवाच -
कृतकृत्याऽस्मि देवेश शङ्कर प्रमथाधिप ।
इति श्रीआनन्दभैरवभैरवीसंवादे श्रीपरब्रह्मशक्ति अथवा परशक्तिसहस्रनामस्तोत्रकथनं
सम्पूर्णम् ।

This Stotra was Given by Baba Trijata Aghori
to Swami Nikhileshwarannd (Narayan Dutt Shrimali)
during Tantrik Sammelan.

Source - Swami DivyaChetanananda Book

Encoded and proofread by Durga Sharma

—
Shri Parabrahmashakti athavaA parashaktisahasranAmastotram

pdf was typeset on June 2, 2026

—
Please send corrections to sanskrit@cheerful.com

